
Avatara Bodhah

ಅವತಾರಬೋಧಃ

Document Information



Text title : avatArabodhaH

File name : avatArabodhaH.itx

Category : deities_misc, dashAvatAra

Location : doc_deities_misc

Transliterated by : Mohan Chettoor

Proofread by : Mohan Chettoor, NA

Description/comments : Ramanuja Sampradaya.

Latest update : June 12, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2022

sanskritdocuments.org

ಅವತಾರಬೋಧಃ



ರಾಮನವಮ್ಯಾಂ - ಮೇಷೇ ಪುನರ್ವಸೌ
ಚೈತ್ರಮಾಸೇ ಸಿತೇ ಪಕ್ಷೇ ನವಮ್ಯಾಂ ಚ ಪುನರ್ವಸೌ .
ಮಧ್ಯಾಹ್ನೇ ಕರ್ಕಟೇ ಲಗ್ನೇ ಜಾತೋ ರಾಮಃ ಸ್ವಯಂ ಹರಿಃ .. 1..
ಕೃಷ್ಣಜಯಂತೀ - ಸಿಂಹೇ ರೋಹಿಣ್ಯಾಂ
ಸಿಂಹಮಾಸೇಽಸಿತೇ ಪಕ್ಷೇ ರೋಹಿಣ್ಯಾಮಷ್ಟಮೀತಿಥೌ .
ಚರಮಾರ್ಥಪ್ರದಾತಾರಂ ಕೃಷ್ಣಂ ವಂದೇ ಜಗದ್ಗುರುಂ .. 2..
ಸಿಂಹಜಯಂತೀ - ವೃಷೇ ಸ್ವಾತ್ಯಾಂ
ವೃಷಭೇ ಸ್ವಾತಿನಕ್ಷತ್ರೇ ಚತುರ್ದಶ್ಯಾಂ ಶುಭೇ ದಿನೇ .
ಸಂಧ್ಯಾಕಾಲೇಽನುಜೇ ಯುಕ್ತೇ ಸ್ತಂಭೋದ್ಭೂತೋ ನೃಕೇಸರೀ .. 3..
ಶ್ರೀಮನ್ಮೃಸಿಂಹ ವಿಭವೇ ಗರುಡಧ್ವಜಾಯ
ತಾಪತ್ರಯೋಪಶಮನಾಯ ಭವೌಷಧಾಯ .
ತೃಷ್ಣಾರಿವೃಶ್ಚಿಕಜಲಾಗ್ನಿಭುಜಂಗರೋಗ-
ಕ್ಷೇಶವ್ಯಯಾಯಹರಯೇ ಗುರವೇ ನಮಸ್ತೇ .. 4..
ಶ್ರೀರಂಗನಾಥಾವಿಭಾವಃ - ಕುಂಭ ರೋಹಿಣ್ಯಾಂ
ತಪಸ್ಯೇ ಮಾಸಿ ರೌಹಿಣ್ಯಾಂ ತಟೇ ಸಹ್ಯ ಭುವಃ ಸ್ಥಿತಂ . (ತಟೇ ಕಾವೇರ್ಯಾಃ)
ಶ್ರೀರಂಗಶಾಯಿನಂ ವಂದೇ ಸೇವಿತಂ ಸರ್ವದೇಶಿಕೈಃ .. 5..
ಶ್ರೀಸ್ತನಾಭರಣಂ ತೇಜಃ ಶ್ರೀರಂಗೇಶಯಮಾಶ್ರಯೇ .
ಚಿಂತಾಮಣಿಮಿವೋದ್ಯಾಂತಮುತ್ಸಂಗೇಽನಂತಭೋಗಿನಃ .. 6..
ಕಾಂಚೀದೇವರಾಜಾವಿಭಾವಃ - ಮೇಷೇ ಹಸ್ತೇ
ಚೈತ್ರಮಾಸೇ ಸಿತೇ ಪಕ್ಷೇ ಚತುರ್ದಶ್ಯಾಂ ತಿಥೌ ಮುನೇ .
ಶೋಭತೇ ಹಸ್ತನಕ್ಷತ್ರೇ ರವಿವಾರಸಮನ್ವಿತೇ .. 7..
ವಪಾಹೋಮೇ ಪ್ರವೃತ್ತೇ ತು ಪ್ರಾತಃ ಸವನಕಾಲಿಕೇ .
ಧಾತುರುತರವೇದ್ಯಾಂ ತು ಪ್ರಾದುರಾಸೀಜ್ಜನಾರ್ದನಃ .. 8..
ವಪಾಪರಿಮಲೋಲ್ಲಾಸಲಾಸಿತಾಧರಪಲ್ಲವಂ .
ಮುಖಂ ವರದರಾಜಸ್ಯ ಮುಗ್ಧಸ್ಮಿತಮುಪಾಸ್ಮಹೇ .. 9..
ತಿರುನಾರಾಯಣಾವಿಭಾವಃ - ಮೀನೇ ಹಸ್ತೇ

ಸನತ್ಕುಮಾರರಕ್ಷಾರ್ಥಮಾಗತಂ ಬ್ರಹ್ಮಣಃ ಪದಾತ್ .
 ಯದುಶೈಲಸ್ಥಿತಂ ಮೀನೇ ಹಸ್ತೇ ನಾರಾಯಣಂ ಭಜೇ .. 10..
 ಶ್ರೀವೇಂಕಟೇಶಾವಿರ್ಭಾವಃ - ಕನ್ಯಾಯಾಂ ಶ್ರವಣೇ
 ಕನ್ಯಾಶ್ರವಣಸಂಜಾತಂ ಶ್ರೀಶೇಷಾಚಲವಾಸಿನಂ .
 ಸರ್ವೇಷಾಂ ಪ್ರಥಮಾಚಾರ್ಯ ಶ್ರೀನಿವಾಸಮಹಂ ಭಜೇ .. 11..
 ಶ್ರೀವೇಂಕಟಾಚಲಾಧೀಶಂ ಶ್ರೀಯಾಧ್ಯಾಸಿತವಕ್ಷತಂ .
 ಶ್ರಿತಚೇತನಮಂದಾರಂ ಶ್ರೀನಿವಾಸಮಹಂ ಭಜೇ .. 12..
 ಲಕ್ಷ್ಮ್ಯಾವಿರ್ಭಾವಃ - ಮೀನೇ ಉತ್ತರಾಫಾಲ್ಗುನ್ಯಾಂ
 ಫಾಲ್ಗುನೋತ್ತರಫಾಲ್ಗುನ್ಯಾಂ ಸಂಭೂತಾಂ ಶ್ರಿಯಮಾಶ್ರಯೇ .
 ವಿಷ್ಣೋರ್ದಿವ್ಯಪದಾಂಭೋಜಘಟಕಾಂ ತತ್ಪದಾಶ್ರಿತಾಂ .. 13..
 ನಮಃ ಶ್ರೀರಂಗನಾಯಕೈಃ ಯದ್ಭೂವಿಭ್ರಮಭೇದತಃ .
 ಈಶೇಶಿತವ್ಯವೈಷಮ್ಯನಿಮ್ನೋನ್ನತಮಿದಂ ಜಗತ್ .. 14..
 ಗೋದಾವಿರ್ಭಾವಃ - ಕರ್ಕೇ ಪೂರ್ವಾಫಾಲ್ಗುನ್ಯಾಂ
 ಕರ್ಕಟೇ ಪೂರ್ವಫಾಲ್ಗುನ್ಯಾಂ ತುಲಸೀಕಾನನೋದ್ಭವಾಂ .
 ಪಾಂಡ್ಯೇ ವಿಶ್ವಂಭರಂ ಗೋದಾಂ ವಂದೇ ಶ್ರೀರಂಗನಾಯಕೇಂ .. 15..
 ನೀಲಾತುಂಗಸ್ತನಗಿರಿತಟೀಸುಪ್ತಮುದ್ವೇಧ್ಯ ಕೃಷ್ಣಂ
 ಪಾರಾಧ್ಯಂ ಸ್ವಯಂ ಶ್ರುತಿಶತಶಿರಃಸಿದ್ಧಮಧ್ಯಾಪಯಂತೀ .
 ಸ್ವೋಚ್ಚಿಷ್ಣಾಯಾಂ ಸ್ರಜಿನಿಗಲಿತಂ ಯಾ ಬಲಾತ್ಕೃತ್ಯ ಭುಂಕ್ತೇ
 ಗೋದಾ ತಸ್ಯೈ ನಮ ಇದಮಿದಂ ಭೂಯ ಏವಾಸ್ತು ಭೂಯಃ .. 16..
 ಸರೋಯೋಗಿಸ್ವಾಮ್ಯಾವಿರ್ಭಾವಃ
 ತುಲಾಯಾಂ ಶ್ರವಣೇ ಜಾತಂ ಕಾಂಚ್ಯಾಂ ಕಾಂಚನವಾರಿಜಾತ್ .
 ದ್ವಾಪರೇ ಪಾಂಚಜನ್ಯಾಂಶಂ ಸರೋಯೋಗಿನಮಾಶ್ರಯೇ .. 17..
 ಭೂತಯೋಗ್ಯಾವಿರ್ಭಾವಃ
 ತುಲಾಧನಿಷ್ಠಾಸಂಭೂತಂ ಭೂತಂ ಕಲ್ಲೋಲಮಾಲಿನಃ .
 ತೀರೇ ಪುಲ್ಲೋತ್ಪಲೇ ಮಲ್ಲಾಂ ಪುರ್ಯಾಮೀಡೇ ಗದಾಂಶಕಂ .. 18..
 ಮಹದಾಹ್ವಯಾವಿರ್ಭಾವಃ
 ತುಲಾಶತಭಿಷಾಜಾತಂ ಮಯೂರಾಯುರಕೈರವಾತ್ .
 ಮಹಾಂತಂ ಮಹದಾಖ್ಯಾತಂ ವಂದೇ ಶ್ರೀನಂದಕಾಂಶಕಂ .. 19..
 ಯೋಗಿವಾಹನಾವಿರ್ಭಾವಃ
 ವೃಶ್ಚಿಕೇ ರೋಹಿಣೀಜಾತಂ ಶ್ರೀಪಾಣಂ ನಿಚುಲಾಪುರೇ .
 ಶ್ರೀವತ್ಸಾಂಶಂ ಗಾಯಕೇಂದ್ರಂ ಮುನಿವಾಹನಮಾಶ್ರಯೇ .. 20..
 ಭಕ್ತಾಂಘ್ರೀಣ್ವಾವಿರ್ಭಾವಃ

ಕೋದಂಡಜ್ಯೇಷ್ಠಾನಕ್ಷತ್ರೇ ಮಂಡಂ ಗುಡಿಪುರೋದ್ಭವಂ .
 ಚೋಲೋವ್ಯಾಂವನಮಾಲಾಂಶಂ ಭಕ್ತಾಂಘ್ರಿರೇಣುಮಾಶ್ರಯೇ .. 21..
 ಶ್ರೀಭಕ್ತಿಸಾರಾವಿಭಾವಃ
 ಮಘಾಯಾಂ ಮಕರೇ ಮಾಸೇ ಚಕ್ರಾಂಶಂ ಭಾರ್ಗವೋದ್ಭವಂ .
 ಮಹೀಸಾರಪುರಾಧೀಶಂ ಭಕ್ತಿಸಾರಮಹಂ ಭಜೇ .. 22..
 ಶ್ರೀಕುಲಶೇಖರಾವಿಭಾವಃ
 ಕುಂಭೇ ಪುನರ್ವಸೌ ಜಾತಂ ಕೇರಲೇ ಚೋಲಪಟ್ಟನೇ .
 ಕೌಸ್ತುಭಾಂಶಂಧರಾಧೀಶಂ ಕುಲಶೇಖರಮಾಶ್ರಯೇ .. 23..
 ಶ್ರೀಮಧುರಕವ್ಯಾವಿಭಾವಃ
 ಮೇಷೇ ಚಿತ್ರಸಮುದ್ಭೂತಂ ಪಾಂಡ್ಯದೇಶೇ ಗದಾಂಶಕಂ .
 ಶ್ರೀಪರಾಂಕುಶಸದ್ಭಕ್ತಂ ಮಧುರಂ ಕವಿಮಾಶ್ರಯೇ .. 24..
 ಶರಕೋಪಾವತಾರಃ - ವೃಷಭೇ ವಿಶಾಖಾಯಾಂ
 ವೃಷಭೇ ತು ವಿಶಾಖಾಯಾಂ ಕುರುಕಾಪುರಿಕಾರಿಜಂ .
 ಪಾಂಡ್ಯದೇಶೇ ಕಲೇರಾದೌ ಶರಾರಿಂ ಸೈನ್ಯಪಂ ಭಜೇ .. 25..
 ಮಾತಾ ಪಿತಾ ಯುವತಯಸ್ತನಯಾ ವಿಭೂತಿಃ
 ಸರ್ವಂ ಯದೇವ ನಿಯಮೇನ ಯದನ್ವಯಾನಾಂ ..
 ಆದ್ಯಸ್ಯ ನಃ ಕುಲಪತೇರ್ಬಕುಲಾಭಿರಾಮಂ
 ಶ್ರೀಮತ್ತದಂಘ್ರಿಯುಗಲಂ ಪ್ರಣಮಾಮಿ ಮೂರ್ಧ್ನಾ .. 26..
 ಪರಕಾಲಾವತಾರಃ - ವೃಶ್ಚಿಕೇ ಕೃತ್ತಿಕಾಯಾಂ
 ವೃಶ್ಚಿಕೇ ಕೃತ್ತಿಕಾಜಾತಂ ಚತುಷ್ಕವಿಶಿಖಾಮಣಿಂ .
 (ಚತುಷ್ಕವಿಶಿಖಾಮಣಿಂ -ಚತ್ವಾರಃ ಕವಯಃ ತೇಷಾಂ ಶಿಖಾಮಣಿಂ)
 ಷಟ್ಪ್ರಬಂಧಕೃತಂ ಶಾರ್ಙ್ಗಮೂರ್ತಿಂ ಕಲಿಹಮಾಶ್ರಯೇ .. 27..
 ಕಲಯಾಮಿ ಕಲಿದ್ವಂಸಂ ವಿಕಲೋಕದಿವಾಕರಂ .
 ಯಸ್ಯ ಗೋಭಿಃ ಪ್ರಕಾಶಾಭಿರಾವಿದ್ಯಂ ನಿಹತಂ ತಮಃ .. 28.. (ಆವಿದ್ಯಂ -
 ಅವಿದ್ಯಾಯಾ ಭವಂ)
 ರಾಮಾನುಜಾಚಾರ್ಯಾವತಾರಃ - ಮೇಷೇ ಆಜಯಾಂ
 ಆದ್ರಾಮೇಷಭವಂ ವಿಷ್ಣೋರ್ಧರ್ಶನಸ್ಥಾಪನೋತ್ಸುಕಂ .
 ತುಂಡೀರಮಂಡಲೇ ಶೇಷಮೂರ್ತಿ ರಾಮಾನುಜಂ ಭಜೇ .. 29..
 ಯೋ ನಿತ್ಯಮಚ್ಯುತಪದಾಂಬುಜಯುಗ್ಮರುಕ್ಮ-
 ವ್ಯಾಮೋಹತಸ್ತದಿತರಾಣಿ ತೃಣಾಯ ಮೇನೇ .
 ಅಸ್ಮದ್ಗುರೋರ್ಭಗವತೋಽಸ್ಯದಯೈಕಸಿಂಧೋ
 ರಾಮಾನುಜಸ್ಯ ಚರಣೌ ಶರಣಂ ಪ್ರಪದ್ಯೇ .. 30..

ದಾಶರಥ್ಯವತಾರಃ - ಮೇಷೇ ಪುನರ್ವಸೌ
ಮೇಷೇ ಪುನರ್ವಸುದಿನೇ ಪಾಂಚಜನ್ಯಾಂಶಸಂಭವಂ .
ಯತೀಂದ್ರಪಾದುಕಾಭಿಖ್ಯಂ ವಂದೇ ದಾಶರಥಿಂ ಗುರುಂ .. 31..
ಪಾದುಕೇ ಯತಿರಾಜಸ್ಯ ಕಥಯಂತಿ ಯದಾಖ್ಯಯಾ .
ತಸ್ಯ ದಾಶರಥೇಃ ಪಾದೌ ಶಿರಸಾ ಧಾರಯಾಮ್ಯಹಂ .. 32..
ಕೂರೇಶಾವತಾರಃ - ಮಕರೇ ಹಸ್ತೇ
ಮಕರೇ ಹಸ್ತನಕ್ಷತ್ರೇ ಸರ್ಪನೇತ್ರಾಂಶಸಂಭವಂ .
ಶ್ರೀಮತ್ಕೂರಕುಲಾಧೀಶಂ ಶ್ರೀವತ್ಸಾಂಕಮಹಂ ಭಜೇ .. 33..
ಶ್ರೀವತ್ಸಚಿಹ್ನಮಿಶ್ರೇಭ್ಯೋ ನಮ ಉಕ್ತಿಮಧೀಮಹಿ .
ಯದುಕ್ತಯಸ್ತ್ರಯೀಕಂಠೇ ಯಾಂತಿ ಮಂಗಲಸೂತ್ರತಾಂ .. 34..
ರಮ್ಯಜಾಮಾತೃಮುನ್ಯವತಾರಃ - ತುಲಾಯಾಂ ಮೂಲೇ
ತುಲಾಯಾಮತುಲೇ ಮೂಲೇ ಪಾಂಡ್ಯೇ ಕುಂತೀಪುರೇ ವರೇ .
ಶ್ರೀಶೇಷಾಂಶೋದ್ಭವಂ ವಂದೇ ರಮ್ಯಜಾಮಾತರಂ ಮುನಿಂ .. 35..
ಶ್ರೀಶೈಲೇಶದಯಾಪಾತ್ರಂ ಧೀಭಕ್ತ್ಯಾಹಿಗುಣಾರ್ಣವಂ .
ಯಂತೀಂದ್ರಪ್ರವಣಂ ವಂದೇ ರಮ್ಯಜಾಮಾತರಂ ಮುನಿಂ .. 36..
ಇತಿ ಪ್ರೋಕ್ತಾ ಸಮಾಸೇನ(1) ವಿಷ್ಣೋಭಕ್ತಜನಸ್ಯ ಚ .
ಆವಿರ್ಭಾವಾವತಾರೇಷು ಪಠನೀಯಾ ಗುಣಾವಲೀ .. 37..
ಇತಿ ಅವತಾರಬೋಧಃ ಸಮಾಪ್ತಃ ..

(1) ವಿಸ್ತರೇಣ ತು ಸ್ವಸ್ವಗುರುಸಕಾಶಾದಧಿಗಂತವ್ಯಾ .
ಗ್ರಂಥವಿಸ್ತರಭಯಾನ್ನಾತ್ರ ಲಿಖಿತಾ . ಅಧಿಕಮಾಸೇ ಪ್ರಾಪ್ತೇ ತು ಸಿಂಹಸಂಕ್ರಮೇ
ಭಾದ್ರಪದೇಽಪಿ ಯದಿ ಜನ್ಮಾಷ್ಟಮೀ ಭವೇತ್ತದಾ ತಾವತ್ಪರ್ಯಂತಂ ದೋಲೋತ್ಸಾಹಂ
ಕುರ್ವೀತೇತಿ ಕೇಷಾಂಚಿನ್ಮತಂ .

Encoded and proofread by Mohan Chettoor

Avatara Bodhah

pdf was typeset on June 12, 2022

Please send corrections to sanskrit@cheerful.com

